

ORIGINAL ARTICLE

The Effects of Process Genre Writing Instruction on Argumentative Writing Ability and Writing Self-Efficacy

Melishew Mitiku¹ Marew Alemu² & Agegnehu Tesfa³

Abstract

The main purpose of this study was to examine the effects of process genre instruction on argumentative writing ability and writing self-efficacy. The study employed a quasi-experimental pre-test and post-test against control group design which was carried out at Fasiledes number 2 high schools. Intact classes of two 10th grade students with (n=38) and (n=40) participated as experimental and control groups, respectively. Data were collected using a self-efficacy questionnaire and argumentative writing test. The reliability and validity of the data collection instruments were checked in a variety of ways. Students in the treatment and control groups completed eight argumentative writing lessons using the process genre approach and the conventional approach, respectively. Pre- and post-intervention data were obtained from them through writing tests and questionnaires. The data were analyzed through covariate-based structural equation modeling (CB-SEM) using SPSS AMOS v.20. Pretest data were covariate and controlled. The statistical model showed that process genre instruction has a significant positive direct effect ($B= 5.078, p < .05$) on argumentative writing ability; and a positive direct effect ($B = .899, p < .05$) on writing self-efficacy. The instruction has also a positive indirect effect on argumentative writing ability through writing self-efficacy ($B = 4.448, p < .05$), and writing self-efficacy has also a mediation role in the relationship between process genre instruction and argumentative writing ability. Based on the findings, pedagogical and research implications were forwarded.

Keywords: Process Genre, Argumentative Writing Ability, Writing Self-Efficacy

1 University of Gondar, PhD student, email: melishewmitiku@gmail.com

2 Associate professor, Bahir Dar University, email: marewalemu@gmail.com

3 Associate professor, University of Gondar, email: agetesfa@gmail.com



This journal is licensed under a creative common Attribution-Noncommercial 4.0. It is accredited to the University of Gondar, College of Social Sciences and Humanities.

DOI: <https://dx.doi.org/10.4314/erjssh.v12i1.6>

ሂደተዘውግ የመጻፍ ትምህርት አቀራረብ አመዛዥን ድርሰት በመጻፍ ችሎታና በመጻፍ ግለብቃት እምነት ላይ ያለው ተጽዕኖ

አሕጽሮተጥናት

የዚህ ጥናት ዋና ዓላማ ሂደተዘውግ የመጻፍ ትምህርት አቀራረብ አመዛዥን ድርሰት በመጻፍ ችሎታና በመጻፍ ግለብቃት እምነት ላይ ያለው ተጽዕኖ መመርመር ነበር። በጥናቱ ፍትነት-መሰል ባለቁጥጥር ቡድን ቅድመና ድኅረት-ምህርት ስልት ተግባራዊ ተደርጓል። በጎንደር ከተማ በፋሲለደስ ቁጥር ፪ ከፍተኛ ኹለተኛ ደረጃ ትምህርትቤት በ2015 ዓ.ም. የሚማሩ የ10ኛ ክፍል ተማሪዎች የጥናቱ ተሳታፊዎች ናቸው። በዚህ ትምህርትቤት ኹለት የመማሪያ ክፍሎች (10ኛ⁸ እና 10ኛ⁶) በዕጣ ንሞና ተመርጠው በሙከራ ቡድን 40 ተማሪዎችና በቁጥጥር ቡድን ደግሞ 38 ተማሪዎች በድምሩ 78 ተማሪዎች በጥናቱ ተሳትፈዋል። እነዚህም በአመዛዥን ድርሰት የመጻፍ ችሎታ ፈተናና በመጻፍ ግለብቃት እምነት የጽሑፍ መጠይቅ አማካይነት የቅድመትምህርትና የድኅረትምህርት መረጃዎች ተሰብስበዋል። የቅድመትምህርት መረጃዎች ከተሰበሰቡ በኋላ የሙከራ ቡድኑ ተሳታፊዎች በሂደተዘውግ አቀራረብ፣ የቁጥጥር ቡድኑ ተሳታፊዎች ደግሞ በመደበኛው ሥርዐተትምህርት ለስምንት ሳምንት አመዛዥን ድርሰት ተምረዋል። መረጃዎቹ በመዋቅራዊ ስለት ሞዴል (CB-SEM Using spss AMOS v.20) ተተንትኑዋል። በትንተናው ሂደትም የቅድመትምህርት ፈተና መረጃዎቹ በአበር ተላውጦነት ቁጥጥር ተደርጎባቸዋል። የውጤት ትንተናው እንዳመለከተውም፣ ሂደተዘውግ አቀራረብ አመዛዥን ድርሰት በመጻፍ ችሎታ ላይ አወንታዊ ቀጥተኛ ተጽዕኖ ($B = 5.078, P = .001$)፣ በግለብቃት እምነት ላይ አወንታዊ ቀጥተኛ ተጽዕኖ ($B = .899, P = .001$)፣ እንዲሁም በግለብቃት እምነት በኩል በአመዛዥን ድርሰት በመጻፍ ችሎታ ላይ አወንታዊ ኢቀጥተኛ ተጽዕኖና ($B = 4.845, P = .001$) የአማካይነት ሚና አሳይቷል። ከዚህ ውጤት በመነሣትም ሥነ-ትምህርታዊና ምርምራዊ አስተያየቶች ተጠቁመዋል።

ቁልፍ ቃላት፣ ሂደተዘውግ አቀራረብ፣ የመጻፍ ግለብቃት እምነት፣ አመዛዥን ድርሰት የመጻፍ ችሎታ

መግቢያ

መጻፍ በአንድ ጊዜ የተለያዩ ተግባራትን ማከናወንን የሚጠይቅ፣ ውስብስብና አስቸጋሪ አእምሯዊ ሂደቶችን የያዘ ክህሎት ነው። የመጻፍ ተግባር ማሳበራዊ፣ ሥነልሰናዊ፣ አእምሯዊና ሥነልቦናዊ ጉዳዮችን አቀናጅቶ መጠቀምን ይጠይቃል (Jalaluddin et al., 2015; McNamara & Allen, 2019)። ይህ ችሎታ በመማር መስክም ሆነ በሥራ ቦታ ስኬታማ ለመሆን ጠቃሚ ነው። ተማሪዎች ብቁ እንዲሆኑባቸው ከሚጠበቁ መሠረታዊ ክህሎቶች ውስጥ ዋናው ነው (UNESCO, 2015)።

ይሁን እንጂ በዓለምአቀፍ ደረጃ በተለያዩ የትምህርት ርክን የሚገኙ ተማሪዎች የመጻፍ ችሎታቸው ዝቅተኛ እንደሆነ ጥናቶች ያመለክታሉ (Graham et al., 2022; Kellogg & Whiteford, 2009; NCED, 2012; UNESCO, 2015)። በኢትዮጵያም የአንደኛና የኹለተኛ ደረጃ ተማሪዎች በአፍ መፍቻ ቋንቋቸው የመጻፍ ችሎታቸው ዝቅተኛ እንደሆነና የተነሳሰትና የፍላጎት ማጣት ችግሮች እንዳሉባቸው (ፋሲካ፣ 2013 ዓ.ም.፤ MoE, 2018) ጥናቶች ያሳያሉ።

በተለይም MoE (2018) እንደሚገልጸው፣ ወደኹለተኛ ደረጃ ትምህርት ከሚደርሱት ተማሪዎች መካከል አብዛኛዎቹ በደረጃው የሚጠበቅባቸው እውቀትና ክህሎት የላቸውም። የኹለተኛ ደረጃ ሥርዓተ-ትምህርት አቀራረቡም ይዘትተኮር እንደሆነና የተማሪዎችን በጥልቀት የማሰብ፣ የመተንተንና ምክንያታዊ የመሆን ችሎታን ከማዳበር አንጻር ውስንነቶች እንዳሉበት ይጠቁማል። እነዚህ ችሎታዎች በሁሉም ትምህርቶች እንደዋና ጉዳይ የሚታዩ ሲሆን፣ በቋንቋ ትምህርት ደግሞ ከማንበብና ከመጻፍ ክህሎት ጋር የተያያዙ ናቸው (Fisher, 1990)። ከመጻፍ ዘውጎች አንዱ የሆነው አመዛዛኝ ጽሑፍ በጥልቀት የማሰብ፣ ምክንያታዊ የመሆን (Bowell & Kemp, 2002)፣ እንዲሁም ሐሳቦችን ደግፎ ወይም ተቃውሞ በጽሑፍ የመግለጽ ችሎታን የሚመለከት ነው (Graham, 2019; Knudson, 1992; Sorenson, 2010)። በተማሪዎች አመዛዛኝ ድርሰት የመጻፍ ችሎታና በጥልቀት የማሰብ ችሎታ መካከል ዝምድና እንዳለ ጥናቶች ያሳያሉ (Afshar et al., 2017)።

አመዛዛኝ ድርሰት ውስብስብ አእምሯዊ የግንዛቤና የቋንቋ ችሎታዎችን የሚጠይቅ የመጻፍ ችሎታ ዘውግ ተደርጎ ይቆጠራል (Nippold & Ward Lonergan, 2010)። ዓላማው አንባቢን በማሳመን የአመለካከት ለውጥ እንዲያመጣ ወይም የተለየ እርምጃ እንዲወስድ ከማስቻል ባለፈ በማሳበራዊ፣ በፖለቲካዊና በሥነምግባራዊ ጉዳዮች የሚወያይ ነጻ ማሳበራሰብ ለመፍጠር ያግዛል (Knudson, 1992; Van Eemeren et al., 1996)። አመዛዛኝ ጽሑፍ በሁሉም የትምህርት ዘርፎችና የሥርዓተ-ትምህርት ሂደቶች ተካትቶ የሚገኝ ሲሆን፣ (Ferretti & Graham, 2019) የተለያዩ የመጻፍ ዘውጎችንም (አስረጅ ድርሰት፣ ምክንያትና ውጤት፣ ማወዳደርና ማነጻጸር የራስ ግላዊ እይታ መግለጽ፣ ወዘተ.) አካትቶ ይይዛል (Sorenson, 2010)።

ይሁን እንጂ ይህ ዘውግ የአፍ መፍቻም ይሁን የኹለተኛ ቋንቋ ተማሪዎች ውጤታማ ከማይሆኑባቸው የመጻፍ ዘውጎች ውስጥ አንዱ ነው (Chase, 2011; Ferretti & Graham, 2019; Ka-kan-dee & Kaur, 2015)። ከገላጭና ከአስረጂ ድርሰት አንጻር ሲታይ በጣም ዝቅተኛ ውጤት የሚመዘገብበትና እንደከባድ የሚቆጠር (Ferretti et al., 2007; (Knudson, 1992) እንደሆነም ይገለጻል። ተማሪዎች በንግግርም ሆነ በጽሑፍ አመዛዛኝ ሐሳቦችን የማቅረብ ከፍተኛ ችግር አለባቸው። National Assessment of Educational Progress (NAEP, 2002) በተለያዩ የክፍል ደረጃዎች ላይ በሚገኙ ተማሪዎች ላይ ባደረገው ጥናት የተሻለ አመዛዛኝ ድርሰት መጻፍ የቻሉት ከአራተኛ ክፍል 17%፣ ከስምንተኛ ክፍል 18% እና ከ12ኛ ክፍል 31% ተማሪዎች ብቻ ናቸው።

የተማሪዎች አመዛዛኝ ድርሰት የመጻፍ ችግር የዘውጡን ዓላማና ዐውድ ካለመረዳት፣ ሐሳብን ምክንያታዊ ሆኖ መግለጽ ካለመቻልና የዘውጡን የአጻጻፍ ብልጻጎት ካለመገንዘብ ጋር የተያያዘ ነው (Chase, 2011; Connor, 1987)። ዝቅተኛ የመጻፍ ችሎታ በትምህርት፣ በሥራና በግላዊ እድገት ውጤታማነት ላይ አሉታዊ ተጽዕኖ ያሳድራል (Graham, 2019)። በተጨማሪም በሌሎች ስሜታዊ ባሕርያት (ለምሳሌ፣ በተነሳሽነትና በግለብቃት እምነት) ላይ ተጽዕኖው ያርፋል።

ለተማሪዎች ዝቅተኛ የመጻፍ አፈጻጸም በርካታ ምክንያቶች ቢኖሩም መሠረታዊውና ዋናው ግን ከትምህርት አቀራረቡ ጋር የተያያዘ ነው (Graham et al., 2022)። ይህንን ችሎታ በማሳልበት ሂደት ለምንድን ነው የምጽፈው? ለማን ነው የምጽፈው? እና እንዴት ነው የምጽፈው? የሚሉ ጉዳዮች ማስገንዘብ ዋና ጉዳይ መሆን ይገባል (Rusinovci, 2015; Tudor 2016)። የተማሪዎች አመዛዛኝ ድርሰት የመጻፍ ችግርም እነዚህን የዘውጡን ዓላማና ዐውድ ካለመረዳት ጋር ይያያዛል (Chase, 2011; Connor, 1987)። በተጨማሪም ይህ ዘውግ በውስጡ የተለያዩ የመጻፍ ሂደቶችን መተግበርንም ይጠይቃል፤ ለምሳሌ፣ ዋናውን የመከራከሪያ ሐሳብ መለየትን፣ የራስን አቋም ሊያጠናክሩ የሚችሉ

ማስረጃዎች መፈለግን፣ ሐሳብን በተጠየቃዊ ቅድምተክተል ማደራጀትንና አንባቢው ሊረዳውና ሊያሳምነው በሚችለው መልኩ መግለጽን ያካትታል። የክፍል ውስጥ የትምህርት አቀራረብም በእነዚህ ነገሮች መመሥረት ይኖርበታል (Knudson,1992)። በዚህ ጥናት እነዚህን መሠረታዊ የመጻፍ አላባውያን ያካተተው ሂደተ ዘውግ የመጻፍ ትምህርት አቀራረብ ተተግብሯል።

የአዕምሯውያንንና የማኅበረባህላውያንን የመጻፍ ንድፈሐሳቦች አዋሕዶ የተዋወቀው ሂደተዘውግ አቀራረብ ቀደም ባሉት ጊዜያት በመጻፍ ትምህርት በተዋወቁትና የተለያዩ ዓላማና የመማር ንድፈሐሳብ በነበራቸው ውጤትተኮር፣ ሂደትተኮርና ዘውግተኮር አቀራረቦች ያላቸውን ድክመት ፈትሾና ጠንካራ ጎኖቻቸውን አዋሕዶ የያዘው (Badger & White, 2000)። በዚህም መጻፍ ስለቋንቋው ያለን ሥነልሳናዊ ዕውቀትና ግብዓት ይሻል የሚለውን ከዘውግና ከውጤትተኮር፣ ዐውድና ዓላማተኮር ሊሆን ይገባል የሚለውን ከዘውግተኮር፣ እንዲሁም መጻፍ የተማሪውን አእምሯዊ አቅምና ቋንቋን የመጠቀም ክህሎት ይጠይቃል የሚለውን ከሂደትተኮር በመውሰድና በማዋሐድ በመጻፍ መማሪያ ክፍል አዲስ ሐሳብ ያስተዋወቀ አቀራረብ ነው (Rusinovci, 2022)። በተጨማሪም አቀራረቦች በተናጠል ትኩረት ይሰጧቸው ለነበሩት ለጸሐፊ፣ ለአንባቢ፣ ለጽሑፍና ለዐውድ፣ እንዲሁም ለግብዓት አቅርቦት ትኩረት የሚሰጥና የተማሪዎችን የመጻፍ ችሎታ ደረጃ ልዩነትም ግምት ውስጥ ያስገባ ግብዓትንም የያዘ ነው (Badger & White, 2000)።

የማኅበረአእምሯውያን የመጻፍ ጽንሰሐሳብ አእምሯዊ የመጻፍ ሂደትን ከማኅበራዊ ዐውዱና ዓላማ ጋር የማቀናጀት ተግባር ሲሆን፣ ኹለቱ ንድፈሐሳቦች በተናጠል ሲተገበሩ የሚታየውን ክፍተት የሚሞላም ነው። የመጻፍ ችሎታና የመጻፍ ግለብቃት እምነት የንድፈሐሳቡ ዋና ጉዳዮችም ናቸው (Hodges, 2017; Jalaluddin et al., 2015)። የመጻፍ ችሎታን በማዳበር ሂደት የግለብቃት እምነት በመጻፍ ግንዛቤ፣ ተነሳሽነትና ውጤታማነት ላይ ከፍተኛ ተጽዕኖ አለው (Mitchell & McMillan, 2018; Pajares & Valiante ,1997)። ስለሆነም ተማሪዎች በመጻፍ ችሎታቸው ላይ ውጤታማ እንዲሆኑ ስለመጻፍ ችሎታቸው ያላቸው በራስ የመተማመን ችሎታ መጎልበት አለበት። ምክንያቱም የመጻፍ ግለብቃት እምነት የመጻፍ ውጤታማነትን ከሚወስኑ ሂደቶች ጋር የተያያዘ ነው (Hayes, 2012)።

የግለብቃት እምነት የክፍል ውስጥ ዐውዱን ከውጫዊው ማኅበራዊ ዐውድ ጋር የማስተሳሰሪያ መንገድም ነው (Bandura, 1997; Mitchell & McMillan, 2018)። በመጻፍ ውጤታማነት ላይ ከፍተኛ ተጽዕኖ እንዳለውና (Mitchell & McMillan, 2018; Waer, 2020)፣ በመጻፍ ችሎታና በግለብቃት እምነት መካከል ጉልህ ዝምድና እንዳለ ጥናቶች ይጠቁማሉ (Bruning et al., 2013; Ekholm et al 2015; Limpo & Alves, 2017)። የግለብቃት እምነት በተማሪዎች ላይ ለሚመጣው የባሕርይና የክህሎት ለውጥ የምክንያትና የውጤት አመላካች ተደርጎም ይወሰዳል (Pajares, 2003)።

ሂደተዘውግ አቀራረብ የመጻፍ ግለብቃት እምነትንና አመዛዛኝ ድርሰት የመጻፍ ችሎታን ከማጎልበት አንጻር ያለውን ተጽዕኖ በተለያዩ ጥናቶች የተፈተሽ ቢሆንም የተገኙ ውጤቶች ግን ተደጋጋሪ አይደሉም። የElsion (2011);Huang (2020); Huang and Zhang (2019); Saito (2010) ጥናቶች አቀራረቡ የተማሪዎችን አመዛዛኝ ድርሰት የመጻፍ ችሎታ የማጎልበት አወንታዊ ተጽዕኖ እንዳለው አመለካከተዋል። በተጨማሪም ለተማሪዎች የጽሑፍ ጥራት መሻሻል ከፍተኛ አስተዋፅኦ እንደነበረው፣ ተማሪዎች ከመጀመርያው ረቂቅ ወደኹለተኛው ረቂቅ ሲሄዱ ከፍተኛ የጽሑፍ መሻሻሎችን እንዳሳዩና በራስ የመተማመን ችሎታቸውም እንደጎለበተ ገልጸዋል። በአንጻሩ አመዛዛኝ ድርሰት የመጻፍ ችሎታን ከማዳበር አንጻር ተጽዕኖው መካከለኛ እንደሆነ ያሳዩ ጥናቶችም አሉ (Hoa, 2022)። በሌላ በኩል በAgesta

and Cahyono (2017) ዋቢ የተደረጉት የHerawati (2015) አቀራረቡ የተማሪዎችን አመዛዛኝ ድርሰት የመጻፍ ችሎታ ከማጎልበት አንጻር ከመደበኛው ሥርዐተ-ትምህርት አቀራረብ የተለየ ሚና እንዳልነበረው አሳይተዋል።

በተመሳሳይ ይህ የመጻፍ ትምህርት አቀራረብ አመዛዛኝ ድርሰት የመጻፍ ንዑስ ችሎታዎችን (ይዘት፣ አደረጃጀት፣ የቋንቋ አጠቃቀም፣ ቃላትና ሥርዐተ-ጽሕፈት) ከማዳበር አንጻር ያለውን ውጤታማነት በተመለከተ ወጥነት ያላቸው ውጤቶች አልታዩም። አቀራረቡ የመጻፍ አደረጃጀትንና ትክክለኛነት ከማጎልበት አንጻር ዝቅተኛ ሚና እንዳለው የAchamyeleh (2019) ጥናት ውጤት ሲያሳይ፣ ከሌሎች በበለጠ ይዘትንና አደረጃጀትን በማጎልበት ረገድ ሚናው ከፍተኛ እንደሆነ ደግሞ የHuang and Zhang, (2019) እና የHuang (2020) ጥናቶች አመለካከተዋል።

ሂደተዘውግ አቀራረብ የተማሪዎችን የመጻፍ ግለ-ብቃት እምነት ከማጎልበት አንጻር ያለውን ተጽዕኖ በተመለከተ የተለያዩ ጥናቶች ተካሂደዋል (Hoa, 2022; Waer, 2020; Zhang, 2018)። በአቀራረቡ የተማሪዎች የግለ-ብቃት እምነትን ለማጎልበት አስተዋፅኦ አላቸው የሚባሉትንና በንድፈ-ሐሳቡ አራማጆች (Bandura, 1986) የሚደገፉ ስልቶችን ማለትም፤ የመጻፍ ተግባራት በድጋፍና በአርአያ ማለማመዱ፣ ከአቻዎቻቸውና ከመምህር ከሚያገኛቸው ገንቢ ግብረመልሶች ተነሥተው የጽሑፍ ሥራቸውን እንዲገመገሙ ማስቻሉ የመጻፍ ጭንቀትና ፍርሀት በመቀነስና የግለ-ብቃት እምነትን በማጎልበት ረገድ ድርሻቸው ከፍተኛ እንደሆነ አብራርተዋል። ተማሪዎች ድርሰት የመጻፍ ችሎታቸው ላይ እምነት ሲኖራቸው፣ ለመጻፍ ያላቸው ሥጋት እንደሚቀንስና ውጤታማነታቸው እንደሚጨምር አመለካከተዋል።

ሆኖም ብዙዎች በሂደተዘውግ አቀራረብ ላይ መሠረት ያደረጉ ጥናቶች አመዛዛኝ ድርሰት የመጻፍ ችሎታንና የመጻፍ ግለ-ብቃት እምነትን በማጎልበት ረገድ ያለውን ተጽዕኖ አካትተው የፈተሹ አይደሉም፤ የደረሱበት ድምዳሜም ተደጋጋፊነት የለውም። በተጨማሪም በተግባርተኮር ምርምር (Action Research) ስልት በተከናወኑ (Elson, 2011; Saito, 2010) ጥናቶች የተገኙ ውጤቶችን ከናሙናዎች በላይ ለማጠቃለል አያስችሉም። በፍትነትመስል ስልት በተካሄዱ ጥናቶችም ከተሳታፊዎች አመራረጥ አንጻር ውስጥነቶች ታይተዋል። ለምሳሌ፤ በHuang & Zhang(2019) እና በHuang (2020) ጥናቶች ሁሉም ተሳታፊዎች ከመካከለኛ ደረጃ በላይ ያሉ በመሆናቸው አቀራረቡ በሌሎች ደረጃዎች ባሉ ተማሪዎች ቢተገበር ሊኖረው የሚችለውን አዎጭነት አያሳዩም፤ በWaer (2020) የጥናት ተሳታፊዎች 25 ሴቶችና 6 ወንዶች ቢሆኑም በትንተናው ጾታ በትምህርት ውጤታማነት ላይ ያለውን ተጽዕኖ ለመቆጣጠር አበር አልተደረገም። በተጨማሪም በአንድ ቡድን ላይ ተመሥርተው ያለ ማወዳደሪያ ቡድን በተከናወኑ ጥናቶች (Achamyeleh, 2019; Hoa, 2022; Zhang, 2018) ለውጡ በትክክል በትምህርት አቀራረቡ የመጣ መሆኑን ማረጋገጥ ያስቸግራል። አብዛኛዎቹ የግለ-ብቃት እምነትን ለመለካት የተጠቀሙበት መለኪያ (Waer, 2020; Zhang, 2018) ባለአንድ ማህቀፍ ነው።

በተጨማሪም በመጻፍ ግለ-ብቃት እምነትና በመጻፍ ችሎታ መካከል ያለው ርስበርሳዊ ተጽዕኖም በጥናቶች አልፏቸዋል። ፡ በመስኩ የተካሄዱ ጥናቶች በመጻፍ ችሎታና በመጻፍ ግለ-ብቃት እምነት መካከል ጉልህ ዝምድና እንዳለ ይጠቁማሉ (Bruning et al., 2013; Ekholm et al. 2015; Limpo & Alves, 2017)። የግለ-ብቃት እምነት የመጻፍ ችሎታን በማዳበር ሂደት ተጽዕኖው ከፍተኛ ነው (Mitchell & McMillan, 2018; Schunk, 2003; Waer, 2020)። ተማሪዎች ስለመጻፍ ችሎታቸው ያላቸው በራስ የመተማመን ደረጃ በውጤታማነታቸው፣ ባላቸው የጥረት አቅምና ችግሮችን ተቋቁሞ በአንድ ተግባር ውስጥ ለመቆየት በሚያደርጉት ጥረት ሁሉ (Bandura, 1997) ተጽዕኖ አለው። የግለ-ብቃት እምነት በአሁኖቸው የመጻፍ ውጤታማነት ላይ ብቻ ሳይሆን (Pajares & Valiante, 1997) በቀጣይ ሥራ በሚኖር

የራስ መተማመን ላይም አወንታዊ ወይም አሉታዊ ተጽዕኖ ያሳድራል (Pajares &Valiante, 2006)::

የግለብቃት እምነት በተለያዩ የትምህርት ደረጃዎች ውስጥ ያሉ ተማሪዎችን የመጻፍ ውጤታማነትን ተንባይ ተላውጦ መሆኑንና (Graham et al., 2017; Multon, et al.,1991; Rankin et al., 1994; Shell et al.,1989) የአማካይነት ሚናም እንዳለው የጥናት ውጤቶች አመለካከተዋል (Pajares & Valiante, 1997):: Sun et al. (2021) በግለብቃት እምነትና በመጻፍ ችሎታ መካከል ያለውን ተዛምዶና የተጽዕኖ መጠን በተመለከተ ባደረጉት የተዛማጅ ድርሰት ትንተና ጥናት (meta-analysis) የመጻፍ ግለብቃት በአፍ መፍቻም ሆነ በኩላተኛ ቋንቋ የመጻፍ ችሎታ ላይ አወንታዊ ተጽዕኖ እንዳለው ሲገልጹ፣ በግለብቃት እምነትና ድርሰት በመጻፍ ችሎታ መካከል ተዛምዶ እንደሌለና ድርሰት የመጻፍ ችሎታ አፈጻጸምን መተንባይ እንዳለስቻለ ያመለክቱ ጥናቶችም አሉ (Khojasteh, 2016; Jalaluddin, 2013):: Putra et al. (2020) በበኩላቸው፣ በመጻፍ ግለብቃት እምነት፣ አመዛዛኝ ድርሰት በመጻፍ ችሎታና በጽሑፍ ጥራት መካከል አወንታዊ ጉልህ ተዛምዶ እንዳለ አሳይተዋል። ይህ ተደጋጋሪ ያልሆነ ውጤት ሌላው የዚህ ጥናት ገፊ ምክንያት ነው።

ባጠቃላይ የመጻፍ ትምህርት አቀራረቦች የተማሪዎች የመጻፍ ግለብቃት እምነትና የመጻፍ ችሎታ በማጎልበት ረገድ ተጽዕኖቻቸው ከፍተኛ ስለሆነ (Crowhurst, 1991; Schunk & Zimmerman 2007; Sun & Wang, 2020) ስለሆነም ሚናቸው ሊጠና ይገባል። በዚህ ጥናትም ሂደተዘውግ አቀራረብ አመዛዛኝ ድርሰት የመጻፍ ችሎታንና የመጻፍ ግለብቃትን ከማጎልበት አንጻር ያለው ሚናና አቀራረቡ በመጻፍ ግለብቃት እምነት ላይ ባለው ተጽዕኖ አመዛዛኝ ድርሰት ችሎታ ላይ ያለው የአማካይነት ሚና ተፈትሷል። የመጻፍ ግለብቃትን የአማካይነት ሚና ለመፈተሽና የተላውጦዎችን ቀጥተኛና ኢቀጥተኛ ግንኙነት ለማየት መዋቅራዊ የትንተና ሞዴልን ተግባራዊ ተደርጓል። በመሆኑም ይህ ጥናት በኢትዮጵያ በተለይም በኩላተኛ ደረጃ ትምህርትቤት ተማሪዎች ላይ የሚታዩትን የመጻፍ ችግሮች በመፍታት ረገድ አማራጭ የመፍትሔ ሐሳቦችን በማቅረብ ረገድ የራሱ አስተዋፅኦ ይኖረዋል።

በዚህም መሠረት ይህ ጥናት ሂደተዘውግ አቀራረብ አመዛዛኝ ድርሰት በመጻፍ ችሎታና በመጻፍ ግለብቃት እምነት ላይ ባለው ቀጥተኛና ኢቀጥተኛ ተጽዕኖ ላይ ያተኩራል። የጥናቱ መላምቶች የሚከተሉት ናቸው፤

- በአማርኛ ቋንቋ ትምህርት ሂደተዘውግ አቀራረብ በተማሪዎች፤
- አመዛዛኝ ድርሰት የመጻፍ ችሎታ ላይ ቀጥተኛ ተጽዕኖ አለው።።
- አመዛዛኝ ድርሰት የመጻፍ ግለብቃት እምነት ላይ ቀጥተኛ ተጽዕኖ አለው።።
- በመጻፍ ግለብቃት እምነት በኩል አመዛዛኝ ድርሰት በመጻፍ ችሎታ ላይ ኢቀጥተኛ ተጽዕኖ አለው።።

የአጠናገዥ ዘዴ

ጥናቱ ፍትነትመሰል ባለቁጥጥር ቡድን ቅድመና ድንገራትምህርት (quasi-experimental; pretest- posttest control groups design) ስልት ተግባራዊ። ፍትነትነቱን ለማካሄድ የጥናት ቡድኑ ተማሪዎች በሂደተዘውግ አቀራረብ፤ የቁጥጥር ቡድኑ ተማሪዎች በመደበኛው ሥርዐተትምህርት መሠረት አመዛዛኝ ድርሰት ተምረዋል።

የጥናቱ ተሳታፊዎች

የጥናቱ አካባቢ በጎንደር ከተማ የፋሲለደስ ቁጥር ፪ ከፍተኛ ኹለተኛ ደረጃ ትምህርት ቤት ሲሆን፣ በዚህ ትምህርት ቤት በ2015 ዓ.ም. ይማሩ የነበሩ የ10ኛ ክፍል ተማሪዎች የጥናቱ ተሳታፊዎች ናቸው። ጥናቱ ፍትነት መሰል ስልትን የሚከተልና ረዘም ያለ ጊዜ የሚጠይቅ በመሆኑ በቅርበት ሆኖ ለመከታተልና መረጃዎችን ለመሰብሰብ ጎንደር ከተማ በአመቺ ንጥናዊ ዘዴ፣ የክፍል ደረጃው በዓላማተኮር የንጥናዊ ስልት ተመርጠዋል። በዚህ የክፍል ደረጃ የሚገኙ ተማሪዎች የሚጠበቅባቸው እውቀትና ክህሎት የሌላቸው መሆናቸውን መመለከቱ (MoE, 2018) በተደረገ ቅድመ ዳሰሳ በርከት ያሉ የአመዛዛኝ ድርሰት የመጻፍ ተግባራት የተካተቱት የክፍል ደረጃ በመሆኑና በዚህ የትምህርት ርከት የሚገኙ ተማሪዎች የአመዛዛኝ ድርሰት መሠረታዊ እውቀትና ክህሎት አዳብረው ማለፍ አለባቸው የሚለው የተመራማሪዎች ምክረ ሐሳብ (McCann, 1989) በክፍል ደረጃው ትኩረት ለመደረግ በምክንያትነት ይጠቀሳሉ።

በተተኳራው ትምህርት ቤት ከነበሩት ስምንት የ10ኛ ክፍል መማሪያ ክፍሎች መካከል 10ኛ8 ለሙከራ ቡድን፣ 10ኛ6 ለቁጥጥር ቡድን ተመርጠዋል። በዚህም መሠረት በ10ኛ8 (ወንድ 16፣ ሴት 22)፣ በ10ኛ6 (ወንድ 22፣ ሴት 18) በድምሩ 78 ተማሪዎች የጥናቱ ተሳታፊዎች ሆነዋል።

የመረጃ መሰብሰቢያ መሣሪያዎች

አመዛዛኝ ድርሰት የመጻፍ ችሎታ መለኪያ ፈተናዎችና የመጻፍ ግለብቃት እምነት መለኪያ የጽሑፍ መጠይቆች የጥናቱ መረጃ መሰብሰቢያ መሣሪያዎች ናቸው።

አመዛዛኝ ድርሰት የመጻፍ ፈተናዎች በክፍል ደረጃው ሥርዐተ-ትምህርት መነሻነት የተዘጋጁና ነጻ የአጻጻፍ ስልትን የተከተሉ ናቸው። በፈተናዎቹ ውስጥ በንዑስ ክህሎት የተካተቱትና የተለኩት ደግሞ ይዘት፣ አደረጃጀትና የቋንቋ አጠቃቀም ችሎታዎች ናቸው። በተማሪዎቹ የተጻፉት ድርሰቶች በMcDonough et al. (2018) የማረሚያ መስፈርቶች መነሻነት በሦስቱ ንዑስ ምድቦች እያንዳንዳቸው ከ100%፣ በአጠቃላይ ከ30 ነጥብ ታርመዋል። ፈተናዎቹ በሦስት አራማጆች ታርመው የአራማጆች የውስጠ ቡድን የስምምነት ደረጃ (Intraclass Correlations) ተሰልፏል። የተገኘው ውጤት በቅድመፈተና $\alpha = .87$ እና በድንገረፈተናው $\alpha = .96$ ሆኗል። ውጤት ከ.7 በላይ በመሆኑ ተቀባይነት ያለው ነው (Graham et al., 2017)። የፈተናዎቹ የይዘት ትክክለኛነት (Content Validity Ratio (CVR) ደረጃም በሦስት ገምጋሚዎች ታይቶ የተገኘው መረጃ በLawshe (1975) ቀመር ተተንትኖ $CVR(\alpha) = 0.96$ ሆኗል።

የግለብቃት እምነት መጠይቁ የBruning et al. (2013) ባለሦስት ንዑስ ምድብ (ሐሳብ የማፍለቅ፣ ሐሳቦችን በጽሑፍ የመግለጽና የራስመርኅነት) ግለብቃት እምነትን የሚመለከቱና በአምስት ደረጃዎች ሊከርት ስኬል የሚሞሉ በአጠቃላይ 16 ጥያቄዎች የያዘ ነው። መጠይቁ እንግሊዝኛ ወደአማርኛ በተመሳሳይ ከአማርኛ ወደእንግሊዝኛ በባለሙያዎች ከተተረጎመ በኋላ ማስተካከያ ተደርጎበት ለመረጃ መሰብሰቢያ ጥቅም ላይ ውሏል። መጠይቁ ከዚህ በፊት በተለያዩ ተመራማሪዎች ለተመሳሳይ ዓላማ ተተግብሯል (Ekholm et al., 2015; Graham et al., 2019; Limpo & Alves, 2017; Zumbun et al., 2019)። የመጠይቁ አስተማማኝነት በክሮንባክ አልፋ ተሰልፎ የቅድመ-ትምህርት $\alpha = .811$ ሲሆን፣ የድንገረ-ትምህርት ደግሞ $\alpha = .892$ ሆኗል።

ተጨማሪም በቅድመ-ትምህርት በተሰበሰበው የመጻፍ ግለብቃት የጽሑፍ መጠይቅ የመዋቅር ትንተና የልኬታ ሞዴል አማካይነት የፋክተር ትንተና ለማድረግ አስቀድሞ ትንተናውን ለማድረግ የሚያስችል በቂ የናሙና መጠን መኖሩንና እንዲሁም በመጠይቁ ውስጥ የተካተቱት ጥያቄዎች የጋራ ተጽዕኖ ምንጭ (Common Factor) ያላቸው መሆኑን

ለማረጋገጥ በkaiser-meyer-olkin(KMO) ፍተሻዊ የፋክተር ትንተና ተደርጓል። የተገኘው ውጤት (ከ.6 በላይ) KMO= .654; Bartlett's Test of Sphericity (BTS) $\chi^2= 226.402$, $df= 120$, $P=.001$ በመሆኑ ተቀባይነት ያለው ሆኗል። የመጠይቁን የባሕርይ ትክክለኛነት (Construct Validity) ለመፈተሽ የልኬታ ሞዴልን (Measurement Model) በመጠቀም የአረጋጋጭ ፋክተር ትንተና (Confirmatory Factor Analysis) ተካሂዷል። በልኬታ ሞዴሉ በሦስቱ ንዑስ ምድቦች (ሐሳብ የማፍለቅ፣ ሐሳቦችን በጽሑፍ የመግለጽና የራስመርካት) የተገኘው የተዛምዶ ምጣኔ በቅድመ ትምህርት .68, .75 እና.85 ሲሆን፣ በድንገራትምህርት.75, .82 እና .85 ሆኗል። በተገኘው የተዛምዶ ምጣኔ መነሻነት በቅድመና ድንገራትምህርት ተሰልቶ የተገኘው የጥግግት ትክክለኛነት (Convergent Validity) .572 እና .652፣ የለይነት ትክክለኛነት (Divergent Validity) .756 እና .807፣ እንዲሁም የአንድነት አስተማማኝነት (Composite Reliability) .799 እና .848 ሆኗል። ውጤቱ መረጃው በሚፈለገው ደረጃ መገኘቱንና እሙኑን አለመጣሱን አመለካኝ ነው (Collier, 2020; Harrington, 2009)።

የአጠናን ሂደት

ለሙከራ ቡድኑ ተግባራዊ የተደረገው የማስተማሪያ ማንዋል በክፍል ደረጃው የተማሪ መጽሐፍ መነሻነት የተዘጋጀ ነው። ይህም Badger and White (2000) ስለሂደተዘውግ አቀራረብ በንድፈሐሳብ ያነሷቸውን፣ Yan (2005) የሂደተዘውግ ትግበራ የተጠቀሙበትን ሞዴልና የSorenson (2010) ውጤታማ የአመዛዛኝ ድርሰት የመጻፍ ተግባራትን ለማከናወን ያመለክቷቸውን ቅድመመጻፍ፣ የመጻፍ ሂደትና የድንገረመጻፍ ትግበራ መነሻ አድርጎ ተዘጋጅቷል። የክፍል ውስጥ ትግበራው ቅድመ ዝግጅት፣ አርአያ ሆኖ ማሳየትና ማጠናከር፣ ማቀድ፣ የጋራ ግንባታ፣ የግል ተግባርና አርትዖት በሚሉት ስድስት ደረጃዎች የተከወነ ነው። ደረጃዎቹ ርስበርስ የተሳሰሩና በጣም አስፈላጊ የሚባሉ የመጻፍ ግብዓቶችንና ልምዶችን ያካተቱ ናቸው። ተማሪዎች የመጻፍ ግብዓቶችን ከመነሻ እስከመድረሻ ከሦስት ምንጮች (ከመምህር፣ ከጓደኛዎቻቸውና ከናሙና ጽሑፎች) ያገኛሉ። የቁጥጥር ቡድኑ ደግሞ በመደበኛው የሥርዐተትምህርት መነሻነት የመረጃ አቅርቦትና መጻፍ በሚል ውስን ቅድምተከሎች ተመሥርተው ተምረዋል። በዚህ መንገድ ለስምንት ክፍለጊዜ እንዲማሩ ከተደረገ በኋላ ድንገራትምህርት መረጃዎች ተሰብስበዋል።

የመረጃ አተናተን

የጥናቱን መረጃዎች ለመተንተን አበርተኮር የመዋቅር ትንተና ሞዴልን (CB-SEM Using spss AMOS) ተግባራዊ አድርጓል። የሙከራና የቁጥጥር ቡድን ተማሪዎች የተማሩባቸውን አቀራረቦች እንደመንትያ ምድባዊ ተላውጦነት (Dummy Variables) በመጠቀምና ውጤቱን በማወዳደር ትንተናው ተሠርቷል። በጥናቱ ነጻ ተላውጦው ምድባዊ በመሆኑ በቡድኖቹ መካከል ያለውን የአማካይ ውጤት ልዩነት ለመፈተሽ የኢመደበኛ ምጣኔ ውጤት (unstandardized estimation) ተወስዷል (Collier, 2020; Keith, 2015; Kline, 2011,Tabachnick & Fidell, 2013)።

በመዋቅር የትንተና ሞዴል መረጃዎችን ለመተንተንም በቅድመ ሁኔታነት የናሙና ልክ፣ የመረጃዎችን የውጤት ስርጭት ወጥነት (multi/univariate Normality)፣ የልይይት እኩልነት(Equality of Variances)፣ በጥናቱ ጥገኛ ተላውጦዎች መካከል ቀጥተኛ ተዛምዶ መኖር(linearity)፣ ዘላይ መረጃዎች አለመኖር (outliers)፣ ንድፈሐሳባዊ ሞዴሉን በትክክል መንደፍ (Model Sepecification) እና ለመረጃው ስምሙ መሆኑን (model fit) የማረጋገጥ

ፍተሻዎች ተከናውነዋል።

በቅድመትምህርት በተሰበሰበ መረጃ መነሻነት የተሳታፊዎች ዳራዊ መረጃ ማለትም፤ ጾታ በካይ ካሬ ($x^2 = .051$, $p = .821$)፤ ዕድሜ በነጻ ናሙና ቲ-ቴስት $t(76) = 697$; $p = .488$) ተሰልተው፤ የተገኘው ውጤት ተገቢ ምጥጥን መኖሩን አመለካከቷል። በተጨማሪም የቅድመትምህርት ውጤቶች በነጻ ናሙና ቲ-ቴስት ተሰልቶ የተገኘው ውጤት (አመዛዛኝ ድርሰት የመጻፍ ($t(76) = .477$, $p = .634$ ፤ የግለ-ብቃት ደግሞ $t(76) = .850$, $p = .398$) በቡድኖቹ መካከል የጎላ ልዩነት አለመኖሩን አመለካከቷል።

በቡድኖች መካከል የድኅረትምህርት ፈተናዎች የአማካይ ውጤት ልዩነትም በነጻ ናሙና ቴስት ተሰልቷል። በዚህም መሠረት አመዛዛኝ ድርሰት በመጻፍ የተገኘው ውጤት $t(76) = 14.863$, $p < .005$, $\eta^2 = .74$ ሲሆን፤ የግለ-ብቃት እምነት ደግሞ $t(76) = 14.863$, $p < .005$, $\eta^2 = .81$ የሆነ ጉልህ ልዩነት ታይቷል። በቡድኖች መካከል አመዛዛኝ ድርሰት የመጻፍ ችሎታ ልዩነት ማሳየቱ የተገኘው ውጤት በአቀራረቡ ቀጥተኛ ወይስ ኢቀጥተኛ ተጽዕኖ የመጣ ነው? የሚለውን ጥያቄ ለመመለስና የአማካይ ተላውጦን ሚና ለመመርመር በቀጣይ መረጃውን በመዋቅራዊ የትንተና ሞዴል ለመፈተሽ ቅድመ-ሁኔታ መሟላቱን አመለካከት ሆኗል።


መረጃዎቹ በመዋቅራዊ የትንተና ሞዴል (AMOS) ተተንትነዋል። የውጤቱን ትክክለኛነት ለማረጋገጥ 5000 የቡትስትራፕ ናሙናዎች መሠረት ተደርገው በ95% የመተማመኛ ርቀት በላይኛውና በታችኛው የውጤት ወሰን መካከል ዜሮ አለመካከቱ፤ የሠንጠጠፍ ዋጋ (critical value (CR) ከ1.96 በላይ መመዘገቡ እንዲሁም የፒ ዋጋ $p < .05$ መሆኑ ለውጤቱ ትክክል የመሆን ደረጃ ማረጋገጫ ተደርገዋል።

በመዋቅራዊ የትንተና ስልት መረጃውን ለመፈተሽ አስቀድሞ የሞዴል ስምሙነት ዋና ዋና መለኪያዎችና የመቁረጫ ነጥቦች ተፈትሸው ($CMIN/DF = 3.70$, $X^2 P = 690$, $CFI = 1.00$, $AGFI = 971$, $GFI = 972$, $NFI = 998$, $RMSEA = .000$) ውጤቱ ተቀባይነት ያለው ሆኗል (Collier, 2020; Kline, 2011) ። ሞዴሉ ስሙም መሆኑ ከተረገጠ በኋላም የመላምቶች ፍተሻ ተካሂዷል።

የውጤት ትንተና

ሂደተዘውግ አቀራረብ አመዛዛኝ ድርሰት በመጻፍ ችሎታ ላይ ባለው ተጽዕኖ የመጻፍ ግለ-ብቃት እምነትን የአማካይነት ሚና ለመመርመር ቅድመትምህርት ውጤቶች የፈተናውን ተጽዕኖ ለመቆጣጠር ሲባል በአበር ተላውጦነት ቁጥጥር ተደርጎባቸዋል። በዚህም ቅድመትምህርት የመጻፍና የግለ-ብቃት መረጃዎች በድኅረትምህርት መረጃዎች ላይ በተከታታይ ጉልህ ተጽዕኖ $B = 1.709$, $SE = .275$, $P = .001$ እና $B = .144$, $SE = .23$, $P = .001$ አሳይተዋል። በተጨማሪም አቀራረቡ በመጻፍ ግለ-ብቃት በኩል በአመዛዛኝ ድርሰት የመጻፍ ችሎታ ላይ ያለው ኢቀጥተኛ ተጽዕኖ ሲፈተሽ አቀራረቡ በአመዛዛኝ ድርሰት ላይ ያለው ቀጥተኛ ተጽዕኖ ቁጥጥር ተደርጎበታል። በተመሳሳይ የአቀራረቡ ቀጥተኛ ተጽዕኖ ሲፈተሽ በግለ-ብቃት ላይ ያለው ተጽዕኖ ቁጥጥር ተደርጎበታል (Collier, 2020)። የተጽዕኖው ጥንካሬ የመቁረጫ ነጥቡ በCohen (1988) የሙከራዊ ጥናት የተጽዕኖ ጥንካሬ መጠን መነሻነት ($.01 =$ አነስተኛ፤ $.09 =$ መካከለኛ እና $.25 =$ ከፍተኛ) ተተንትኗል። በዚህ መንገድ ተተንትኖ የተገኘው አጠቃላይ ውጤት በምስል 1፤ በተላውጦዎች መካከል ያለው ቀጥተኛ ኢቀጥተኛ ግንኙነት ደግሞ በሠንጠረዥ 1 ቀርቧል።

ምስል 1፤ የመላምታዊ ሞዴሉ የተስተካከሉ ኢመደቦች ምጣኔ (*adjusted unstandardized ML estimations*)



ሠንጠረዥ 1፤ በተለውጠዎች መካከል የተገኘው ቀጥተኛና ኢቀጥተኛ ግንኙነት ኢመደቦች ምጣኔ

መላምቶች	ተጋቢ	ድንገረ-ታዊምጣኔ (B)		95%BCI		SE	P	ES
		ቀጥተኛ	ኢቀጥተኛ	LL	UL			
ሂደተዘውጣ አድ	.832	5.078		4.412	5.635	.277	.001	.85
ሂደተዘውጣ ግብ	.816	.90		.808	.980	.041	.001	.90
ሂደተዘውጣ ግብአድ	.727		4.348	3.763	4.873	.346	.001	.76

አድ= አመዘኛ ድርሰት የመጻፍ ችሎታ CR=>1.96 = P<.05

ግብ= የመጻፍ ግብቃት እምነት

የጥናቱ የመጀመሪያ መላምት “ሂደተዘውጣ የመጻፍ ትምህርት አቀራረብ በአመዘኛ ድርሰት የመጻፍ ችሎታ ላይ ቀጥተኛ ተጽዕኖ አለው።” የሚል ነው። የትንተናው ውጤት እንዳሳየውም አቀራረቡ አመዘኛ ድርሰት በመጻፍ ችሎታ ላይ አወንታዊ ቀጥተኛ ተጽዕኖ አሳድሯል፤ በኩለቱ ቡድኖች መካከል የታየው የአማካይ ውጤት ልዩነትም በ95% የመተማመኛ ደረጃ ውጤቱ (R²=.832, B = 5.078, SE .277, P=.001, BCI [4.412, 5.635], η²= .85) ሆኗል። በዚህም አቀራረቡ በአመዘኛ ድርሰት የመጻፍ ችሎታ ላይ 83% የተጋርቶሽ ምጣኔና የተጽዕኖው ጥንካሬም (eta squared (η²) =.85 መካከለኛ ተጽዕኖ (Cohen, 1988) በመሆኑ አልባ መላምቱ ውድቅ ሆኖ አማራጭ መላምቱ ተቀባይነት አግኝቷል።

ከተለየው የጥናቱ መላምት “ሂደተዘውጣ የመጻፍ ትምህርት አቀራረብ በመጻፍ ግብቃት እምነት ላይ ቀጥተኛ ተጽዕኖ አለው።” የሚል ነው። የትንተናው ውጤት እንዳሳየውም አቀራረቡ በመጻፍ ግብቃት እምነት ላይ አወንታዊ ቀጥተኛ ተጽዕኖ አሳድሯል። በኩለቱ ቡድኖች መካከል የታየው የአማካይ ውጤት ልዩነትም በ95% የመጻፍ አካይ የመተማመኛ ደረጃ (R²= .81, B = .90, SE .041 ፣P=.001, BCI [.808, .980], η²= .90) ሆኗል።

አቀራረቡ በመጻፍ ችሎታ ላይ ያሳየው የተጋርቶሽ ምጣኔ 81%፣ የተጽዕኖው ጥንካሬም (η² =.90) ሆኗል። ይህም ውጤት ትክክል የመሆን ደረጃ P<.05 መሆኑን ያሳያል። በመሆኑም አልበ መላምቱ ውድቅ ሆኖ አማራጭ መላምቱ ተቀባይነት አግኝቷል።

ሦስተኛው የጥናቱ መላምት የጥናቱ መላምት “ሂደተዘውጫ የመጻፍ ትምህርት አቀራረብ በግለሰብነት እምነት በኩል በአመዛዥ ድርሰት የመጻፍ ችሎታ ላይ ያለው ተጽዕኖ አለው።” የሚል ነው። የመጻፍ ግለሰብነት እምነትን እንደአማካይ ተላውጦ በመጠቀም በአመዛዥ ድርሰት የመጻፍ ችሎታ ላይ ያለው ኢቀጥተኛ ተጽዕኖ ተፈትሾ በኹለቱ ቡድኖች መካከል የታየው የአማካይ ውጤት ልዩነትም በ95% ናሙና አካይ የመተመማመኛ ደረጃ (R² = .727, B = 4.348, SE .346; P = .001, BCI [3.763, 4.873], η² = .76) ሆኗል። ከዚህም አቀራረቡ አዎንታዊ ኢቀጥተኛ ተጽዕኖ እንዳለው መረዳት ተችሏል። አቀራረቡ በመጻፍ ችሎታ ላይ ያሳየው የተጋርቶሽ ምጣኔ 72%፣ የተጽዕኖው ጥንካሬም (η² =.76) ሆኗል። በመሆኑም አልበ መላምቱ ውድቅ ሆኖ አማራጭ መላምቱ ተቀባይነት አግኝቷል። የአማካይ ተላውጦ ዓይነትም አቀራረቡ በአመዛዥ ድርሰት ችሎታ ላይ ካሳደረው አዎንታዊ ቀጥተኛ ተጽዕኖ አንጻር ከፊል የአማካይነት ሚና (parital mediation) መሆኑ ተረጋግጧል።

የውጤት ማብራሪያ

በውጤት ትንተናው እንደተመለከተው፣ ሂደተዘውጫ አቀራረብ አመዛዥ ድርሰት በመጻፍ ችሎታ ላይ ጉልህ አዎንታዊ ቀጥተኛ ተጽዕኖ (B = 5.078, P = .001, η² = .85) አሳድሯል። በዚህ ጥናት ግኝት ተቀባይነት ያገኘው የመላምት ሐሳብ ዘውጫ ተኮር ገለጻን ከሂደት ተኮር ትግበራዎችና አዋሕዶ የቀረበው ሂደተዘውጫ አቀራረብ አዋጭ እንደሆነ በBadger and White, (2000); በRusinovci, (2015); በTudor (2016); በYan, (2005) የቀረበውን የንድፈሐሳብና የምርምር ውጤት ያጠናክራል። በተጨማሪም አቀራረቡ የተማሪዎችን አመዛዥ ድርሰት የመጻፍ ችሎታ በማጎልበት ረገድ አዎንታዊ ሚና እንዳለው ከገለጹት የElsion (2011); Huang (2020); Huang and Zhang (2019); Saito (2010) ጥናቶች ጋር ተደጋጋፊ ሆኗል። አቀራረቡ የመጻፍ መሠረታዊ ጉዳዮች የሚባሉትን ለማን? ለምን? እና እንዴት? የሚሉ ጉዳዮችን ከዘውጫ ሂደት ተኮር አዋሕዶ ከበቂ ግብዓት ጋር መያዙ ተማሪዎች አመዛዥ ድርሰትን ዐውድና ዓላማ እንዲገነዘቡ አግዟል። በተጨማሪም የራሳቸውን አቋም እንዴትና የት መግለጽ እንዳለባቸው፣ መሠረታዊ የመከራከሪያ ሐሳባቸውን እንዴት መግለጽና ማደራጀት እንዳለባቸው ያላቸው ግንዛቤ በመጻፍ ችሎታቸው ተጽዕኖ አላቸው የሚሉትን (Chase, 2011; Connor, 1987; Knudson, 1992; Rusinovci, 2015; Tudor, 2016) ድርሳናትንም ደግፏል። ነገርግን አቀራረቡ የተማሪዎችን አመዛዥ ድርሰት የመጻፍ ችሎታ ከማጎልበት አንጻር ሚና እንዳልነበረው ከገለጹትና በAgesta and Cahyono(2017)ዋቢ ከተደረጉት የHerawati (2015) ጥናት ጋር ተቃርኗል።

በዚህ ጥናት የተገኘው ውጤት የMoE(2018) ሰነድ የተጠቀሰውንና በኢትዮጵያም የኹለተኛ ደረጃ ተማሪዎች በአፍ መፍቻ ቋንቋቸው ያለባቸውን የመጻፍ ችሎታቸው ዝቅተኛነት፣ እንዲሁም በቋንቋቸው በጥልቀት የማሰብና የመተንተን ችሎታቸው ውስንነትን ከመፍታት አንጻር አንድ አማራጭ መንገድ ሊሆን ይችላል ተብሎ ይታመናል። በተጨማሪም የተገኘው ውጤት አመዛዥ ድርሰት ችሎታ መዳበር በ21ኛ ክፍለዘመን ወሳኝ መሆኑን ከሚያወሳው UNESCO (2016) ሐሳብ ጋራ ተደጋጋፊ ነው። ዘውጥ በኹለትም የትምህርት ዘርፎችና የሥርዐተትምህርት ሂደቶች ተካትቶ የሚገኝና (Ferretti & Graham, 2019) ቢሆንም በቋንቋ ትምህርት ደግሞ ከማንበብና ከመጻፍ ችሎታ ጋራ ተያይዞ መጎልበት ያለበት መሆኑንና (Fisher, 1990) ይህንን ችሎታ ለማዳበር ተገቢ አቀራረቦች ወሳኝነት

አላቸው(Graham et al., 2019) የሚሉ ድርሳናትን ሐሳብ ያጠናክራል፡

ከኹለተኛው የጥናቱ መላምት አንጻር አቀራረቡ የመጻፍ ግለብቃት እምነትን ከማጎልበት አንጻር ጉልህ ቀጥተኛ ተጽዕኖ ማሳደሩን ($B = .899, P = .001, \eta^2 = .90$) የትንተና ሞዴሉ አሳይቷል፡፡ ውጤቱም አቀራረቡ የመጻፍ ተግባራት በድጋፍና አርአያ ሆኖ በማሳየት ትግበራ ተደግፈው ወደግል ትግበራ የሚያድጉ በመሆናቸው የግለብቃት እምነታቸውን በማጎልበት ረገድ ድርሻቸው ከፍተኛ እንደሆነ ካሳዩ (Hao, 2022; Waer, 2020, Zhang, 2018) የጥናት ውጤቶች ጋር ተደጋጋፊ ሆኗል፡፡ በሂደተዘውግ አቀራረብ ትብብራዊ የክፍል ውስጥ መማር ማስተማር ስልትን የሚተገብር በመሆኑ ተነሳሽነትን ለማጎልበት ጠቃሚ ነው የሚሉ ድርሳናትን ደግፏል (Rusinovci, 2022)፡ ፡ በተጨማሪም የተማሪዎችን የመጻፍ ችሎታ ደረጃ ልዩነት ግምት ውስጥ ገብቶ እንደችሎታቸው መነሻነት ግብዓት እንዲያገኙ መደረጉም ለግለብቃት እምነታቸው መጎልበት አስተዋፅኦ እንዳለው መረዳት ተችሏል፡፡

የመጨረሻው የጥናቱ መላምት በተመለከተ ሂደተዘውግ የመጻፍ ትምህርት አቀራረብ በግለብቃት እምነት በኩል በአመዛዛኝ ድርሰት የመጻፍ ችሎታ ላይ አወንታዊ ተጽዕኖ ማሳደሩን ($B = 4.348, P = .001, \eta^2 = .76$) የትንተና ሞዴሉ አሳይቷል፡፡ የተገኘው ውጤት የግለብቃት እምነት በመጻፍ ውጤታማነት ላይ ከፍተኛ ተጽዕኖ እንዳለው ከገለጹት Waer (2020)፣ እንዲሁም በተማሪዎች ላይ ለሚመጣው የባሕርይና የክህሊት ለውጥ የምክንያትና የውጤት አመላካች ተደርጎም ይወሰዳል ከሚሉት Bruning et al. (2013); Pajares (2003); Pajares and Valiante(2006) ጥናቶች ጋር ተደጋጋፊ ሆኗል፡፡

በተጨማሪም የተማሪዎችን የመጻፍ ውጤታማነትን ተንባይ ተላውጦ መሆኑን ካነሡት (Graham et al. 2017; Multon et al.,1991; Rankin et al., 1994; Shell et al.,1989)ጥናቶች ጋር ተደጋጋፊ ሲሆን በኹለቱ መካከል ጉልህ ዝምድና እንዳለና (Bruning et al., 2013; Ekholm et al 2015; Limpo & Alves, 2017) የአማካይነት ሚና እንዳለው ከጠቆሙት ጥናቶች (Pajares and Valiante 1997) ጋር ተዛማጅነት አለው፡፡ በአንጻር የግለብቃት እምነት ድርሰት የመጻፍ ችሎታ አፈጻጸምን መተንበይ አያስችልም ከሚሉት ጥናቶችም (Khojasteh, 2016; Jalaluddin, 2013) ጋር ተቃራኒ ሆኖ ተገኝቷል፡፡

መደምደሚያ

በዚህ ፍትነትመሰል ጥናት ሂደተዘውግ አቀራረብ አመዛዛኝ ድርሰት በመጻፍ ችሎታና በመጻፍ ግለብቃት እምነት ላይ ጉልህ ቀጥተኛ አዎንታዊ ተጽዕኖ አሳድሯል፡፡ በተመሳሳይ በመጻፍ ግለብቃት በኩል አመዛዛኝ ድርሰት በመጻፍ ችሎታ ላይ ጉልህ አቀጥተኛ ተጽዕኖ አሳድሯል፡፡ በሂደተዘውግና በአመዛዛኝ ድርሰት የመጻፍ ችሎታ መካከል ባለው ግንኙነት የመጻፍ ግለብቃት እምነት የአማካይነት ሚና አሳይቷል፡፡ ይህም የተማሪዎችን አመዛዛኝ ድርሰት የመጻፍ ችሎታና የግለብቃት እምነት ችግሮችን ለመፍታት ከተለያዩ አቀራረቦች ጠንካራ ጎኖቻቸውን በመውሰድና በመዋሐድ እንደአንድ አቀራረብ የቀረበው ሂደተዘውግ አቀራረብ አዋጭ መሆኑ ተረጋግጧል፡፡ በተጨማሪም ሂደተዘውግ አቀራረብ የተማሪዎችን አመዛዛኝ ድርሰት የመጻፍ ችሎታ ለማሻሻል የግለብቃት እምነት የጎላ ሚና እንዳለው ተረጋግጧል፡፡

አስተያየት

ጥናቱ ፍትነትመሰል እንደመሆኑ መጠን በኹለት ክፍሎች፣ በጥቂት ተማሪዎች በውስን አካባቢ፣ እንዲሁም በአንድ የመጻፍ ዘውግ የተመሠረተ ከመሆኑ አንጻር ውሱንነቶች ቢኖሩትም ንድፈሐሳባዊ፣ ሥነትምህርታዊና ምርምራዊ ጠቀሜታዎችን አስገኝቷል።

በዚህ ጥናት ሂደተዘውግ አቀራረብ በሙከራ ቡድኑ ተማሪዎች አመዛዛኝ ድርሰት የመጻፍ ችሎታና የመጻፍ ግለብቃት እምነት ላይ ቀጥተኛና ኢቀጥተኛ ተጽዕኖ በማሳረፍ ማሻሻል ማስቻሉ በመረጋገጡ የሚከተሉት ንድፈሐሳባዊ፣ ሥነትምህርታዊና ምርምራዊ ጠቀሜታዎች ይኖሩታል። በንድፈሐሳባዊ ጠቀሜታው ሂደተዘውግ አቀራረብ አመዛዛኝ ድርሰትን ከማስተማር አኳያ በአማርኛ ቋንቋ ትምህርት ዐውድ ውስጥ ሊኖረው ስለሚችለው ተተግባሪነትና የመማሪያ ማስተማሪያ መጻሕፍት ዝግጅት ወቅት የመጻፍ ክህሎት ተግባራትን ለማቅረብ እንዲጠቀሙበት ዕድል ይፈጥራል።

የአማርኛ ቋንቋ መምህራን ሂደተዘውግ አቀራረብ ለመጻፍ ችሎታና ለግለብቃት እምነት መጎልበት ያለውን ፋይዳ ተገንዝበው ተተኳሪ ተግባራትን በመሥራትና በማሠራት የተማሪዎቻቸውን የመጻፍ ውጤታማነት ማጎልበት እንዲችሉ ሊያግዝ ይችላል። ተማሪዎችም የመጻፍ ክህሎት በመማር ሂደት መጻፍ ዓላማ፣ ዐውድና የቋንቋ አጠቃቀም ችሎታን የሚጠይቅ ተግባር እንደሆነና ይህንንም ለማጎልበት በሂደቱ በንቃት መሳተፍ እንዳለባቸው ግንዛቤ ይፈጥራል።

በምርምራዊ ፋይዳው ደግሞ ሌሎች ተመራማሪዎች በሌሎች የክፍል ደረጃዎች በሚገኙ ተማሪዎች መነሻነት በስፋት ቢጠና ሥነትምህርታዊ ፋይዳዎችን ሊያስገኝ ይችላል።

ምስጋና

ለዚህ ጥናት ዓላማ መሳካት በጥናቱ ተሳታፊ የነበሩት ተማሪዎች፣ ተግባሪ መምህርቷ ወ/ሮ ታሪክ፣ እንዲሁም የበጀት ድጋፍ ያደረገው ጎንደር ዩኒቨርሲቲ ምስጋና ይድረሰው።

ዋቢ ጽሑፎች

ፋሲካ ሲሳይ ::(2013):: የመጻፍ ክሂል ትምህርት አተገባበርና የማስተማሪያ ብልሀት አጠቃቀም ፍተሻ በ7ኛ ክፍል

ተተካሪነት:: [ያልታተመ የኹለተኛ ዲግሪ ማሟያነት ጥናት]:: ጎንደር ዩኒቨርሲቲ::

Achamyeleh G. (2019). Effects of process genre approach on students' argumentative genre performance. *English for Specific Purpose, 21*(57).

Afshar, H, Movassagh, H & Arbabi, H. (2017). The interrelationship among critical thinking, writing an argumentative essay in an Land their subskills. *Language Learning Journal 45*(4):1-13 <http://dx.doi.org/10.1080/09571736.2017.1320420>

Agesta, S. & Cahyono, B. (2017). Effect of process-genre approach on the Indonesian EFL writing achievement across personality. *International Journal of English Language and Linguistics Research, 5*(3), 39-48.

Badger, R. & White, G. (2000). A process genre approach to teaching writing. *ELT Journal, 54*(2), 153–160. <http://doi.org/10.1093/elt/54.2.153>

Bandura, A. (1997). *Self-efficacy: The exercise of control*. New York: W.H. Freeman & Company.

Bowell T & Kemp G. (2002). *Critical Thinking: A Concise Guide*. Routledge, ISBN 0- 415-24017-4.

Bruning, R., Dempsey, M. & Kauffman, D. (2013). Examining dimensions of self-efficacy for writing. *Journal of Educational Psychology, 105*(1). 25–38. doi: 10.1037/a0029692

Chase, B. (2011). An analysis of the argumentative writing skill of academically underprepared college students. [Unpublished doctoral of philosophy]. Colombia University.

Collier, J. E. (2020). *Applied structural equation modeling using AMOS: Basic to advanced techniques*. Routledge.

Connor, (1987). Validation of a scheme for assessing argumentative writing of middle school students. *Assessing writing, 5*(1).

Crowhurst, M. (1987). Cohesion in argument and narration at the three grade levels.

Research in the Teaching of English. 21, 185-201.

- Ekholm, E., Zumbrunn, S. & Conklin, S. (2015). The relation of college student self-efficacy toward writing and writing self-regulation aptitude: Writing feedback perceptions as a mediating variable. *Teaching in Higher Education*, 20(2). <https://doi.org/10.1080/13562517.2014.974026>
- Elson, M. (2011). *A process-genre approach to teaching argumentative writing to grade nine learners*. [Unpublished MA thesis]. Rhodes University.
- Ferretti, P. & Graham, S. (2019). Argumentative writing: theory, assessment, and instruction. *Reading and Writing: An Interdisciplinary Journal*, 32(6). <https://doi.org/10.1007/s11145-019-09950>.
- Fisher, R. (1990). *Teaching children to think*. London: Nelson Thornes Ltd.
- Graham, S. (2019). Changing how writing is taught. *Review of Research in Education*, 43, 277–303. <https://doi.org/10.3102/0091732X18821125>
- Graham, S., Kiuahara, S., Harris, K., & Fishman, E. (2017). The Relationship among strategic writing behavior, writing motivation, and writing performance with young, developing writers. *The Elementary School Journal*, 118(1), 82-104. <http://doi.org/10.1086/693009>
- Graham, S., Tavsanlı, O. & Kaldırım, A. (2022). Improving Writing Skills of Students in Turkey: a Meta-analysis of Writing Interventions. *Educational Psychology Review*, 34, 889–934
- Graham, S., Wijekumar, k., Harris, K., Lei, P., Fishman, E., Ray, A. & Houston, J. (2019). Writing skills, knowledge, motivation, and strategic behavior predict students' persuasive writing performance in the context of robust writing instruction. *the elementary school journal*, 119(3)
- Harrington, D. (2009). *Confirmatory factor analysis*. Oxford university press.
- Hayes, A. F. (2018). *Introduction to mediation, moderation, and conditional process analysis: A regression-based approach*. Guilford publications.
- Hoa, M. (2022). Impacts of process-genre approach on efl sophomores' writing performance,

writing self-efficacy, writing autonomy. *Journal of Language and Education* 8 (1), 181-195. <https://doi.org/10.17323/jle.2022.12165>.

Hodges, T. (2017) theoretically speaking: an examination of four theories and how they support writing in the classroom, the clearing house: *A Journal of Educational Strategies, Issues and Ideas*, 90(4), 139-146. doi: 10.1080/00098655.2017.1326228.

Huang, Y. (2020). *A Process-Genre Approach to Teaching Writing: Effects on Chinese EFL Learners' Argumentative Writing Quality, Genre Knowledge and Metacognitive Strategies*. [Unpublished doctoral dissertation]. The University of Auckland, New Zealand

Huang, Y. & Jun Zhang, L. (2019). Does a process-genre approach help improve students' argumentative writing in English as a foreign language? Findings from an intervention study, *Reading & Writing Quarterly*. <https://doi.org/10.1080/10573569.2019.1649223>

Jalaluddin, I. (2013). Predicting writing performance outcome via writing self-efficacy and implication on 12 tertiary learners in Malaysia. *World Applied Sciences Journal* 26 (5): 643-652.

Jalaluddin, I., Paramasivam, S., Husain, S. & Abu Bakar, R. (2015). The consistency between writing self-efficacy and writing performance. *Journal of Language Teaching and Research*, 6(3), 545-552. doi: <http://dx.doi.org/10.17507/jltr.0603.09>

Ka-kan-dee, M. & Kaur, S. (2015). Teaching Strategies Used by Thai EFL Lecturers to Teach Argumentative Writing. *Procedia - Social and Behavioral Sciences*, 208, 143 - 156

Kline, R. (2005). *Principles and practice of structural equation modeling* (2nd ed.). New York: Guilford press.

Kellogg, R., & Whiteford, P. (2009). Training advanced writing skills: The case for deliberate practice. *Educational Psychologist*. 44 (4). <https://doi.org/10.1080/00461520903213600>

Khojasteh, L., Shokrpour, N. & Afrasiabi, M. (2016). The relationship between writing self-

efficacy and writing performance of Iranian EFL students. *International Journal of Applied Linguistics & English Literature*, 5(4). doi : <https://doi.org/10.7575/aiac.ijalel.v.5n.4p.29>

Knudson, R. (1992). Analysis of argumentative writing at two grade levels, *The Journal of Educational Research*, 85(3), 169-179. doi: 10.1080/00220671.1992.9944434

Lawshe, C. H. (1975). A quantitative approach to content validity. *Personnel psychology*, 28, 563-575.

Limpo, T. & Alves, R. A. (2017). Relating beliefs in writing skill malleability to writing performance: The mediating role of achievement goals and self-efficacy. *Journal of Writing Research*, 9(2), 97-125. <https://doi.org/10.17239/jowr-2017.09.02.01>.

McDonough, K. Vleeschauwer, J. & Crawford, W. (2018). Comparing the quality of collaborative writing, collaborative prewriting, and individual texts in a Thai EFL context. *System*, 74, 109-120

McNamara, D. & Allen, L. (2019). *Writing*. Curriculum in England English programmes of study. National curriculum in England English programmes of study. <https://www.gov.uk/government/publications/national>

Ministry of Education. (2018). *Ethiopian Education Development Roadmap*. Addis Ababa, Ethiopia.

Mitchell, K. M., & McMillan, D. E. (2018). A curriculum-wide assessment of writing self-efficacy in a baccalaureate nursing program. *Nurse Education Today*, 70, 20-27. <http://dx.doi.org/10.1016/j.nedt.2018.08.003>

Multon, K.D., Brown, S.D., & Lent, R.W. (1991). Relation of self-efficacy beliefs to academic outcomes: A meta-analytic investigation. *Journal of Counseling Psychology*, 38, 30-38.

National Assessment of Educational Progress. (NAEP, 2002). The nation's report card U.S: Department of Education, Institute of Education Sciences. Washington, D.C.

National Center for Education Statistics (NCED, 2012). *The nation's report card*: Institute for Education Sciences, U.S: Department of Education statistics, Washington, D.C.

- Nippold, M & Ward-Lonergan, J. (2010). Argumentative Writing In Pre-Adolescents: The Role Of Verbal Reasoning. *Child Language Teaching and Therapy*, 26(3), 238–248
- Pajares, F. (2003). Self-efficacy beliefs, motivation, and achievement in writing: A review of the literature. *Reading & Writing Quarterly*, 19(2), 139-158. <https://doi.org/10.1080/10573560308222>
- Pajares, F. & Valiante, G. (2006). *Self-efficacy beliefs and motivation in writing development* (Eds.). Handbook of writing research. New York, NY: Guilford Press
- Pajares, F. & Valiante, G. (1997). Influence of self-efficacy on elementary students' writing. *The Journal of Educational Research*, 90(6). <http://doi.org/10.1080/00220671.1997.10544453>
- Putra, D., Saukah, S., Basthomi, Y. & Irawati, E. (2020). The Predicting Power of Self-Efficacy on Students' Argumentative Writing Quality. *The Journal Of Asia TEFL*, 17(2) , 379-394 <http://dx.doi.org/10.18823/asiatefl.2020.17.2.5.379>
- Rankin, J., Bruning R. & Timme, V. (1994). The development of beliefs about spelling and their relationship to spelling performance. *Applied Cognitive Psychology*, 8(3), 213-232
- Rusinovci, X. (2015). Teaching writing through process-genre based approach. *Us-china education review*, 5(10). doi:10.17265/2161-623X/2015.10.006
- Rusinovci, X. (2022). An amalgamation of the process and genre approaches to teaching writing. *International Journal of Social Sciences: Current and Future Research Trends*, 13 (1), 73-8.
- Schunk, D. & Zimmerman, B. (2007). Influencing children's self-efficacy and self-regulation of reading and writing through modeling. *Reading & Writing Quarterly: Overcoming Learning Difficulties*, 23:1, 7-25. doi: 10.1080/10573560600837578
- Shell, D., Murphy, C., & Bruning, R. (1989). Self-efficacy and outcome expectancy mechanisms in reading and writing achievement. *Journal of Educational Psychology*, 81, 91–100. doi:10.1037/0022-0663.81.1.91
- Sorenson, S. (2010). *Students writing handbook* (5th.ed.). Wiley, Hoboken, NJ. Canada

- Sun, T., Wang, C., Labbert, R. & Liu, L. (2021). Relationship between second language English writing self-efficacy and achievement: A meta-regression analysis. *Journal of Second Language Writing*, 53(1). doi:10.1016/j.jslw.2021.100817
- Schumacker, R. E., & Lomax, R. G. (2004). *A beginner's guide to structural equation modeling*. psychology press.
- Tudor, E. (2016). *The process genre writing approach; an alternative option for the modern classroom*. Retrieved from: <https://files.eric.ed.gov/fulltext/ED571522.pdf>.
- UNESCO. (2015). *Learning achievements third regional comparative and explanatory study. Caribe (OREALC)*<https://unesdoc.unesco.org/ark:/48223/pf0000243532>
- VanEemeren, H., Grootendorst, R., & Henkemans, S. (1996). *Fundamentals of argumentation theory: a handbook of historical backgrounds and contemporary developments*. Lawrence Erlbaum Associates, Inc.
- Wear, H. (2020). Using a process-genre approach to enhance L2 writing self efficacy and writing performance. *Journal Management System*, 44(4), 253-298. doi: 10.21608/jfees.2020.152408
- Yan, G. (2005). A process genre model for teaching writing. *English Teaching Forum*, 43(3), 18-26.
- Yeong, B. & Lee, Y. (2017). The effects of the process-genre approach on Korean EFL university students' writing abilities. *Academic Journal of English Subject Education* *English Subject Education*, 16.
- Zhang, Y. (2018). Exploring EFL learners' self-efficacy in academic writing based on process-genre approach. *English Language Teaching*, 11(6)
- Zumbrunn, S., Broda, M., Varier, D. & Conklin, S. (2019). Examining the multidimensional role of self-efficacy for writing on student writing self-regulation and grades in elementary and high school. *British Journal of Educational Psychology*. doi:10.1111/